जो लिखना था, वह लिखा गया। अब खुलासा बात यह है 
कि एक बार 'शो' और “ड्यूटी” का मुकाबिला कीजिए। 
(शिवशंभु के चिट्ठे) 


बालमुकुंद गुप्त 
जन्मः सन्‌ 865, ग्राम गुडियानी, जिला रोहतक 
(हरियाणा) 
प्रमुख संपादन : अखबार-ए-चुनार, हिंदुस्तान, 
हिंदी बंगवासी, भारतमित्र आदि 
प्रमुख रचनाएँ : शिवशंभु के चिट्ठे,चिट्टें और 
खत, खेल तमाशा 
मृत्यु : सन्‌ ।907 





गुप्त जी की आरंभिक शिक्षा उर्दू में हुई। बाद 
में उन्होंने हिदी सीखी। विधिवत्‌ शिक्षा मिडिल 
तक प्राप्त की, मगर स्वाध्याय)से काफ़ी ज्ञान अर्जित किया। वे खड़ी बोली और 


आधुनिक हिदी साहित्य को स्थापित करने वाले लेखकों में से एक थे। उन्हें 


भारतेंदु-युग और द्विवेदी>युग के बीच की कड़ी के रूप में देखा जाता है। 

बालमुकुंद गुप्त राष्ट्रीय नवजागरण के सक्रिय पत्रकार थे। उस दौर के अन्य 
पत्रकारों की तरह वे साहित्य-सृजन में भी सक्रिय रहे। पत्रकारिता उनके लिए 
स्वाधीनता-सग्राम का हथियार थी। यही कारण है कि उनके लेखन में निर्भीकता पूरी 
तरह मौजूद है। साथ ही उसमें व्यग्य-विनोद का भी पुट दिखाई पड़ता है। उन्होंने 
बाग्ला और सस्कृत की कुछ रचनाओं के अनुवाद भी किए। वे शब्दों के अद्भुत 
पारखी थे। अनस्थिरता शब्द की शुद्धता को लेकर उन्होने महावीर प्रसाद द्विवेदी से 
लंबी बहस की। इस तरह के अन्य अनेक शब्दों पर उन्होने बहस चलाई 

विदाई-संभाषण उनकी सर्वाधिक चर्चित व्यय कृति 'शिवर्शभु के चिट्ठे' का 


एक अश है। यह पाठ वायसराय कर्जन (जो 7899-904 एवं 7904-7905 तक 
दो बार वायसराय रहे) के शासन में भारतीयों की स्थिति का खुलासा करता है। 
कहने को उनके शासन काल में विकास के बहुत सारे कार्य हुए, नए-नए आयोग 
बनाए गए, किंतु उन सबका उद्देश्य शासन में गोरों का वर्चस्व स्थापित करना एवं 
साथ ही इस देश के ससाधनों का अंग्रेजों के हित में सर्वोत्तम उपयोग करना था। 
हर स्तर पर कर्जन ने अग्रेजों का वर्चस्व स्थापित करने की कोशिश की। वे सरकारी 
निरकुशता के पक्षधर थे। लिहाजा प्रेस की स्वतत्रता तक पर उन्होंने प्रतिबंध लगा 
दिया। अततः कौंसिल में मनपसद अग्रे सदस्य नियुक्त करवाने के मुद्दे पर उन्हें 
देश-विदेश दोनों जगहों पर नीचा देखना पड़ा। क्षुब्ध होकर उन्होने इस्तीफा दे दिया 
और वापस इंग्लैंड चले गए। 

पाठ में भारतीयों की बेबसी, दुख एवं लाचारी को व्ययात्मक ढग से लॉर्ड कर्जन 
की लाचारी से जोड़ने की कोशिश की गई है। साथ ही यह दिखाने की कोशिश की 
गई है कि शासन के आततायी रूप से हर किसी को कष्ट होता है- चाहे वह 
सामान्य जनता हो या फिर लॉर्ड कर्जन जैसा वायसराय। यह उस समय लिखा गया 
गद्य का नमूना है, जब प्रेस पर पाबंदी का दौर चल रहा था। एसी स्थिति में 
विनोदप्रियता, चुलबुलापन, सजीदगी, नवीन भाषा-प्रयोग एव रवानगी के साथ ही यह 
एक साहसिक गद्य का भी नमूना है। 

माइ लॉर्ड! अंत को आपके शासन-काल का इस देश में अंत हो -गया। अब आप 
इस देश से अलग होते हैं। इस संसार में संब बातों का अंत है। इससे आपके 
शासन-काल का भी अंत होता, चाहे आपकी एक बार की कल्पना के अनुसार आप 
यहाँ के चिरस्थाई वाइसराय भी हो “जाते। किंतु इतनी जल्दी वह समय पूरा हो 
जाएगा, ऐसा विचार न आप ही का था, न इस देश के निवासियों का। इससे जान 
पड़ता है कि आपके और यहाँ के निवासियों के बीच में कोई तीसरी शक्ति और 
भी है, जिस पर यहाँ वालों का तो क्या, आपका भी काबू नहीं है। 
बिछड्न-समय बड़ा करुणोत्पादक होता है। आपको बिछड़ते देखकर आज हृदय 
में बड़ा दुख है। माइ लॉड! आपके दूसरी बार इस देश में आने से भारतवासी किसी 
प्रकार प्रसन्न न थे। वे यही चाहते थे कि आप फिर न आवें। पर आप आए और 
उससे यहाँ के लोग बहुत ही दुखित हुए। वे दिन-रात यही मनाते थे कि जल्द श्रीमान्‌ 
यहाँ से पधारें। पर अहो! आज आपके जाने पर हर्ष की जगह विषाद होता है। इसी 
से जाना कि बिछड्न-समय बड़ा करुणोत्पादक होता है, बड़ा पवित्र, बड़ा निर्मल और 
बड़ा कोमल होता है। वैर-भाव छूटकर शांत रस का आविर्भाव उस समय होता है। 
माइ लॉर्ड का देश देखने का इस दीन ब्राह्मण को कभी इस जन्म में सौभाग्य नहीं 
हुआ। इससे नहीं जानता कि वहाँ बिछड्ने के समय लोगों का क्या भाव होता है। पर 
इस देश के पशु-पक्षियों को भी बिछड़ने के समय उदास देखा है। एक बार शिवशंभु 
के दो गायें थीं। उनमें एक अधिक बलवाली थी। वह कभी-कभी अपने सींगों की 

टक्कर से दूसरी कमजोर गाय को गिरा देती थी। एक दिन वह टक्कर मारने वाली 
गाय पुरोहित को दे दी गई। देखा कि दुर्बल गाय उसके चले जाने से प्रसन्न नहीं 
हुई, वरंच उस दिन वह भूखी खड़ी रही, चारा छुआ तक नहीं। माइ लॉर्ड! जिस 
देश के पशुओं के बिछड्ते समय यह दशा होती है, वहाँ मनुष्यों की कैसी दशा 
हो सकती है, इसका अंदाज़ लगाना कठिन नहीं है। 

आगे भी इस देश में जो प्रधान शासक आए, अंत में उनको जाना पड़ा। इससे 
आपका जाना भी परंपरा की चाल से कुछ अलग नहीं है, तथापि आपके 
शासन-काल का नाटक घोर दुखांत है, और अधिक आश्चर्य की बाते यह है कि 
दर्शक तो क्या, स्वयं सूत्रधार भी नहीं जानता था कि उसने जो खेल सुखांत समझकर 
खेलना आरभ किया था, वह दुखांत हो जावेगा। जिसके आदि में सुख था, मध्य में 
सीमा से बाहर सुख था, उसका अंत ऐसे .घोर दुख के सोथ कैसे हुआ? आह! 
घमंडी खिलाड़ी समझता है कि दूसरों को अपनी लीला दिखाता हूँ। किंतु परदे के 
पीछे एक और ही लीलामय की लीला हो रही. है, यह उसे खबर नहीं! 

इस बार बंबई* में उतरकर माइ लॉर्ड! आपने जो इरादे जाहिर किए थे, जरा 
देखिए तो उनमें से कौन-कौन पूरे हुए? आपने कहा था कि यहाँ से जाते समय 
भारतवर्ष को ऐसा कर जाऊँगा कि मेरे बाद आने वाले बड़े लाटों को वर्षों तक कुछ 
करना न पड़ेगा, वे कितने ही. वर्षों सुख की नींद सोते रहेंगे। किंतु बात उलटी हुई। 
आपको स्वयं इस बार बेचैनी उठानी पड़ी है और इस देश में जैसी अशांति आप 
फैला चले हैं, उसके मिटाने में आपके पद पर आने वालों को न जाने कब तक 
नींद और भूख हराम करना पड़ेगा। इस बार आपने अपना बिस्तरा गरम राख पर 
रखा है और भारतवासियों को गरम तवे पर पानी की बूँदों की भाँति नचाया है। आप 
स्वयं भी खुश न हो सके और यहाँ की प्रजा को सुखी न होने दिया, इसका लोगों 
के चित्त पर बड़ा ही दुख है। 





* वर्तमान में मुंबई 

विचारिए तो, क्या शान आपकी इस देश में थी और अब क्या हो गई! कितने 
ऊँचे होकर आप कितने नीचे गिरे! अलिफ़ लैला के अलहदीन ने चिराग रगड़कर 
और अबुलहसन ने बगदाद के खलीफ़ा की गद्दी पर आँख खोलकर वह शान न 
देखी, जो दिल्ली-दरबार में आपने देखी। आपकी और आपकी लेडी की कुसी सोने 
को थी और आपके प्रभु महाराज के छोटे भाई और उनकी पत्नी की चाँदी को। 
आप दाहिने थे, वह बाएँ, आप प्रथम थे, वह दूसरे। इस देश के सब रईसों ने 
आपको सलाम पहले किया और बादशाह के भाई को पीछे। जुलूस में आपका हाथी 
सबसे आगे और सबसे ऊँचा था; हौदा, चँवर, छत्र आदि सबसे बढ़-चढ़कर थे। 
सारांश यह है कि ईश्वर और महाराज एडवर्ड के बाद इस देश में आप ही का एक 
दर्जा था। किंतु अब देखते हैं कि जंगी लाट के मुकाबले में आपने पटखनी खाई, 
सिर के बल नीचे आ रहे! आपके स्वदेश में वही-ऊँचे माने गए, आपको साफ़ 
नीचा देखना पड़ा! पद-त्याग की धमकी से भी. ऊँचे न हो सके। 

आप बहुत धीर-गंभीर प्रसिद्ध थे। उस सारी धीरता-गंभीरता का आपने इस बार 
कौंसिल में बेकानूनी कानून पासे-करते और कनवोकेशन वक्तृता देते समय दिवाला 
निकाल दिया। यह दिवाला तो इस देश में हुआ। उधर विलायत में आपके बार-बार 
इस्तीफ़ा देने की धमकी ने प्रकाश कर दिया कि जड़ हिल गई है। अंत में वहाँ भी 
आपको दिवालिया होना पड़ा और धीरता-गंभीरता के साथ दुढ़ता को भी तिलांजलि 
देनी पड़ी। इस देश के हाकिम आपकी ताल पर नाचते थे, राजा-महाराजा डोरी 
हिलाने से सामने हाथ बाँधे हाजिर होते थे। आपके एक इशारे में प्रलय होती थी। 
कितने ही राजों को-मट्टी के खिलौने की भाँति आपने तोड-फोड़ डाला। कितने ही 
मट्टी-काठ के खिलौने आपकी कृपा के जादू से बड़े-बड़े पदाधिकारी बन गए। 
आपके इस इशारे में इस देश की शिक्षा पायमाल हो गई, स्वाधीनता उड़ गई। बंग 
देश के सिर पर आरह रखा गया। आह, इतने बड़े माइ लॉर्ड का यह दर्जा हुआ कि 
फौजी अफ़सर उनके इच्छित पद पर नियत न हो सका और उनको उसी गुस्से के 
मारे इस्तीफ़ा दाखिल करना पड़ा, वह भी मंजूर हो गया। उनका रखाया एक आदमी 
नौकर न रखा, उलटा उन्हीं को निकल जाने का हुक्म मिला! 

जिस प्रकार आपका बहुत ऊँचे चढ़कर गिरना यहाँ के निवासियों को दुखित 
कर रहा है, गिरकर पड़ा रहना उससे भी अधिक दुखित करता है। आपका पद छूट 
गया तथापि आपका पीछा नहीं छूटा है। एक अदना क्लर्क जिसे नौकरी छोड्ने के 
लिए एक महीने का नोटिस मिल गया हो नोटिस की अवधि को बड़ी घृणा से 
काटता है। आपको इस समय अपने पद पर रहना कहाँ तक पसंद है-यह आप ही 
जानते होंगे। अपनी दशा पर आपको कैसी घृणा आती है, इस बात के जान लेने 
का इन देशवासियों को अवसर नहीं मिला, पर पतन के पीछे इतनी उलझन में पड़ते 
उन्होंने किसी को नहीं देखा। 

माइ लॉर्ड, एक बार अपने कामों की ओर ध्यान दीजिए। आप किस काम को 
आए थे और क्या कर चले। शासक-प्रजा के प्रतिं कुछ तो कर्तेव्य होता है, यह बात 
आप निश्चित मानते होंगे। सो कृपा करके बतलाइए, क्या. कर्तव्य आप इस देश को 
प्रजा के साथ पालन कर चले! कया आँख बंद करके मनमाने हुक्म चलाना और 
किसी की कुछ न सुनने का नाम ही शासन है? क्या. प्रजा की बात पर कभी कान 
न देना और उसको दबाकर उसकी मर्जी के विरुद्ध जिद्द से सब काम किए चले जाना 
ही शासन कहलाता है? एक .काम तो ऐसा बतलाइए, जिसमें आपने जिद्द छोड़कर 
प्रजा की बात पर ध्यान दिया हो। कैसर" और जार? भी घेरने-घोटने से प्रजा की बात 
सुन लेते हैं पर आप एक मौका तो. बताइए, जिसमें किसी अनुरोध या प्रार्थना सुनने 
के लिए प्रजा के लोगों को आपने अपने निकट फटकने दिया हो और उनकी बात 
सुनी हो। नादिरशाह? ने जब दिल्ली में कत्लेआम किया तो आसिफ़जाह के तलवार 





।. कैसर - रोमन तानाशाह जूलियस सीज़र के नाम से बना शब्द जो तानाशाह जर्मन शासकों 


(962 से 7876 तक) के लिए प्रयोग होता था। 

2. जार - यह भी जूलियस सीजार से बना शब्द है जो विशेष रूप से रूस के तानाशाह 
शासकों (76वीं सदी से 797 तक) के लिए प्रयुक्त होता था। इस शब्द का 
पहली बार बुल्गेरियाई शासक (973 में) के लिए प्रयोग हुआ था। 

3. नादिरशाह- (7688-747) 7736 से 7747 तक ईरान के शाह रहे। अपने तानाशाही स्वरूप के 
कारण “नेपोलियन ऑफ़ परशिया' के नाम से भी जाने जाते थे। पानीपत के तीसरे युद्ध 
में अहमदशाह अब्दाली को नादिरशाह ने ही आक्रमण के लिए भेजा था। 

है! गले में डालकर प्रार्थना करने पर उसने 
| कत्लेआम उसी दम रोक दिया। पर आठ 
| करोड़ प्रजा के गिड़गिड़ाकर विच्छेद न करने 
की प्रार्थना पर आपने ज़रा भी ध्यान नहीं 
` दिया। इस समय आपकी शासन-अवधि पूरी 
a  ' हो गई है तथापि बंग-विच्छेद किए बिना घर 
\ के \  ' जाना आपको पसंद नहीं है! नादिर से भी 
कै ' | बढ़कर आपकी जिद्द है। क्‍या समझते हैं कि 

४. आपकी जिद से प्रजा/के-जी में दुख नहीं 
` होता? आप विचारिए-तो एक आदमी को 
हक "आपके कहने पर पद न देने से आप नौकरी 
७ | छोड़े जाते हैं, इसे देश की प्रजा को भी यदि 
“ड़ कर्ञञ “` कहीं जाने की जगह होती, तो क्या वह नाराज 
(भारत के वायसराय ।899-7904 होकर इस देश को छोड़ न जाती? 

तशा :904-7 205 हक़) यहाँ की प्रजा ने आपकी जिद्द का फल 
यहीं देख लिया। उसने देख लिया कि आपकी जिस जिद्द ने इस देश की प्रजा को 
पीडित किया, आपको भी उसने कम पीड़ा न दी, यहाँ तक कि आप स्वयं उसका 
शिकार हुए। यहाँ की प्रजा वह प्रजा है, जो अपने दुख और कष्टों की अपेक्षा 
परिणाम का अधिक ध्यान रखती है। वह जानती है कि संसार में सब चीजों का अंत 
है। दुख का समय ल्‍भी एक दिन निकल जावेगा, इसी से सब दुखों को झेलकर, 
पराधीनता सहकर भी वह जीती है। माइ लॉर्ड! इस कृतज्ञता की भूमि की महिमा 
आपने कुछ न समझी और न यहाँ की दीन प्रजा की श्रद्धा-भक्ति अपने साथ ले 
जा सके, इसका बड़ा दुख है। 

इस देश के शिक्षितों को तो देखने की आपकी आँखों को ताब नहीं। अनपढ-गूँगी 
प्रजा का नाम कभी-कभी आपके मुँह से निकल जाया करता है। उसी अनपढ़ प्रजा 
में नर सुलतान नाम के एक राजकुमार का गीत गाया जाता है। एक बार अपनी विपद 

के कई साल सुलतान ने नरवरगढ़ नाम के एक स्थान में काटे थे। वहाँ चौकीदारी 
से लेकर उसे एक ऊँचे पद तक काम करना पड़ा था। जिस दिन घोड़े पर सवार 
होकर वह उस नगर से विदा हुआ, नगर-द्वार से बाहर आकर उस नगर को जिस 
रीति से उसने अभिवादन किया था, वह सुनिए। उसने आँखों में आँसू भरकर कहा, 
“प्यारे नरवरगढ! मेरा प्रणाम ले। आज में तुझसे जुदा होता हूँ। तू मेरा अन्नदाता है। 
अपनी विपद के दिन मैंने तुझमें काटे हैं। तेरे ऋण का बदला मैं गरीब सिपाही नहीं 
दे सकता। भाई नरवरगढ़! यदि मैंने जानबूझकर एक दिन भी अपनी सेवा में चूक 
की हो, यहाँ की प्रजा की शुभ चिंता न की हो, यहाँ की स्त्रियों को माता और बहन 
की दृष्टि से न देखा हो तो मेरा प्रणाम न ले, नहीं तो प्रसन्न होकर एक बार मेरा 
प्रणाम ले और मुझे जाने की आज्ञा दे!” माइ लॉड! जिस प्रजा में ऐसे राजकुमार 
का गीत गाया जाता है, उसके देश से क्‍या आप भी चलते समय कुछ संभाषण 
करेंगे? क्या आप कह सकेंगे, “अभागे भारत! मैंने तुझसे सब प्रकार का लाभ 
उठाया और तेरी बदौलत वह शान देखी, जो इस जीवन में असंभव है। तूने मेरा 
कुछ नहीं बिगाड़ा; पर मैंने तेरे बिगाड़ने में कुछ कमी न की। संसार के सबसे पुराने 
देश! जब तक मेरे हाथ में शक्ति थी, तेरी भलाई की इच्छा मेरे जी में न थी। अब 
कुछ शक्ति नहीं है, जो तेरे लिए कुछ कर सकूँ। पर आशीर्वाद करता हूँ कि तू 
फिर उठे और अपने प्राचीन गौरव-और यश को फिर से लाभ करे। मेरे बाद आने 
बाले तेरे गौरव को समझें।” आप कर सकते हैं और यह देश आपकी पिछली सब 
बातें भूल सकता है, पर इतनी उदारता माइ लॉर्ड में कहाँ? 


अभ्यास 


पाठ के साथ 


।. शिवर्शषु की दो गायों की कहानी के माध्यम से लेखक क्या कहना चाहता है? 
2. आठ करोड़ प्रजा के गिड़गिड़ाकर बिच्छेद न करने की प्रार्थना पर आपने ज़रा भी ध्यान 

नहीं दिया-यहाँ किस ऐतिहासिक घटना की ओर संकेत किया गया है? 

3. कर्जन को इस्तीफ़ा क्यों देना पड़ गया? 

4. बिचारिए तो, कया शान आपकी इस देश में थी और अब क्या हो गई! कितने ऊँचे होकर 
आप कितने नीचे गिरे! - आशय स्पष्ट कीजिए। 

5. आपके और यहाँ के निवासियों के बीच में कोई तीसरी शक्ति और भी है- यहाँ तीसरी शक्ति 
किसे कहा गया है? 


पाठ के आस-पास 

।. पाठ का यह अंश शिवर्शभु के चिट्ठे से लिया गया है। शिवशंभु नाम की चर्चा पाठ में भी हुई 
है। बालमुकुंद गुप्त ने इस नाम का उपयोग क्यों किया होगा? 

2. नादिर से भी बढ़कर आपकी जिद्द है- कर्जन के संदर्भ में क्या आपको यह बात सही लगती 
है? पक्ष या विपक्ष में तर्क दीजिए। 

3. क्या आँख बंद करके मनमाने हुक्म चलाना और किसी की कुछ न सुनने का नाम ही 
शासन है?- इन पंक्तियों को ध्यान-में रखते हुए शासन क्या है? इस पर चर्चा कीजिए। 

4. इस पाठ में आए अलिफ़ लैला, अलहदीन, अबुल हसन और बगदाद के खलीफ़ा के बारे में 
सूचना एकत्रित कर कक्षा में चर्चा कीजिए। 


गौर करने की बात 


क. इससे आपका जाना भी परपरा की चाल से कुछ अलग नहीं है, तथापि आपके शासनकाल 
का नाटक घोर दुखात है, और अधिक आश्चर्यं की बात यह है कि दर्शक तो क्या, स्वयं 
सूत्रधार भी नहीं जानता था कि उसने जो खेल सुखात समझकर खेलना आरभ किया था, वह 
दुखात हो जावेगा। 

ख. यहाँ की प्रजा ने आपकी जिद्द का फल यहीं देख लिया। उसने देख लिया कि आपकी जिस 
जिद्द ने इस देश की प्रजा को पीड़ित किया, आपको भी उसने कम पीड़ा न दी, यहाँ तक कि 
आप स्वर्यं उसका शिकार हुए। 


भाषा को बात 


!. वे दिन-रात यही मनाते थे कि जल्द श्रीमान्‌ यहाँ से पधारे। सामान्य तौर पर आने के लिए 
पधारें शब्द का इस्तेमाल किया जाता है। यहाँ यधारें शब्द का क्या अर्थ है? 

2. पाठ में से कुछ वाक्य नीचे दिए गए हैं, जिनमें भाषा का विशिष्ट प्रयोग (भारतेंदु युगीन हिंदी) 
हुआ है। उन्हें सामान्य हिंदी में लिखिए- 

क. आगे भी इस देश में जो प्रधान शासक आए, अंत को उनको जाना पड़ा। 
आप किस को आए थे और क्या कर चले? 
उनका रखाया एक आदमी नौकर न रखा। 


ख. 


वा 


| 


पर आशीर्वाद करता हूँ कि तू फिर उठे और अपने प्राचीन गौरव और यश को फिर से लाथ 


करे। 


शब्द-छवि 


चिरस्थायी 
करुणोत्पादक 
दुखित 

विषाद 
आविर्भाव 
दुखांत 
सूत्रधार 
सुखांत 
लीलामय 
सारांश 
पटखनी 
तिलांजलि 
पायमाल (फा. पामाल) 
आरह 

अदना 
विच्छेद 

ताब 


हमेशा रहने वाला, टिकाऊ 
करुणा उत्पन्न करने वाला 
पीडित, जिसे कष्ट हो 
दुख, उदासी 

प्रकट होना 

जिसका अंत दुखद हो 
जिसके हाथ में संचालन की बागडोर हो 
जिसका अंत सुखद, हो 
नाटकीय 

निष्कर्ष, निचोड़े 

चित्त कर देना 

त्याग देना 

दुर्दशाग्रस्त, नष्ट 

आरा 

छोटा-सा, हेय 

टूटना 

सामर्थ्य 

